

**01.03.2025-ന് രാവിലെ 11.00 മണിക്ക് കണ്ണൂർ
കളക്ടറേറ്റ് ഓഡിറ്റോറിയത്തിൽ
വെച്ച് ചേർന്ന ജില്ലാ വികസന സമിതി
യോഗത്തിന്റെ നടപടിക്കുറിപ്പ്**

കണ്ണൂർ ജില്ലാ വികസന സമിതിയുടെ 2025 ഫെബ്രുവരി മാസത്തെ യോഗം 01.03.2025-ന് രാവിലെ 11.00 മണിക്ക് ജില്ലാ കളക്ടർ ശ്രീ. അരുൺ.കെ.വിജയൻ ഐ.എ.എസ് അവർകളുടെ അധ്യക്ഷതയിൽ കളക്ടറേറ്റ് ഓഡിറ്റോറിയത്തിൽ വെച്ച് ചേർന്നു. ബഹു. രജിസ്ട്രേഷൻ, പുരാവസ്തു-പുരാതന, മ്യൂസിയം വകുപ്പ് മന്ത്രി ശ്രീ. രാമചന്ദ്രൻ കടന്നപ്പള്ളി, ജില്ലാ പ്ലാനിംഗ് ഓഫീസർ ശ്രീ. നിനോജ് മേപ്പടിയത്ത്, ഹാജർ പ്രകാരമുള്ള ജില്ലാതല വകുപ്പ് മേധാവികൾ, ഉദ്യോഗസ്ഥർ എന്നിവർ യോഗത്തിൽ സന്നിഹിതരായിരുന്നു.

യോഗത്തിൽ ഡിസ്ട്രിക്ട് കോ-ഓർഡിനേറ്റർ, കേരള സോഷ്യൽ സെക്യൂരിറ്റി മിഷൻ, ഡെപ്യൂട്ടി കമ്മീഷണർ, എക്സൈസ് വകുപ്പ്, ഡെപ്യൂട്ടി ഡയറക്ടർ, ഫിഷറീസ്, ഡെപ്യൂട്ടി ചീഫ് എഞ്ചിനീയർ, കെ.എസ്.ഇ.ബി, വൈദ്യുതി ഭവൻ കണ്ണൂർ, എക്സി. എഞ്ചിനീയർ കെ.എസ്.ഇ.ബി, ട്രാൻസ്ഗ്രിഡ് ഡിവിഷൻ, എക്സി. എഞ്ചിനീയർ, KWA, മട്ടന്നൂർ, ഡെപ്യൂട്ടി ജനറൽ മാനേജർ, കെ.ഐ.ഐ.ഡി.സി, എക്സി. എഞ്ചിനീയർ, PWD (NH), വൈൽഡ് ലൈഫ് വാർഡൻ, ആറളം എന്നിവർ യോഗത്തിൽ പങ്കെടുത്തിരുന്നില്ല. യോഗത്തിൽ പങ്കെടുക്കാത്തതിന് ബന്ധപ്പെട്ടവരിൽ നിന്ന് വിശദീകരണം തേടുന്നതിന് യോഗം തീരുമാനിച്ചു.

ആദ്യമായി 01.02.2025-ന് ചേർന്ന ജില്ലാ വികസന സമിതി യോഗത്തിന്റെ നടപടിക്കുറിപ്പ് യോഗം അംഗീകരിക്കുകയും ആയതിന് മേൽ ബന്ധപ്പെട്ട ജില്ലാതല ഉദ്യോഗസ്ഥർ സ്വീകരിച്ചിട്ടുള്ള തുടർനടപടികൾ അവലോകനം ചെയ്യുകയും

താഴെ പറയും പ്രകാരം തീരുമാനങ്ങൾ കൈക്കൊള്ളുകയും ചെയ്തു.

1. കല്ലാശ്ശേരി മണ്ഡലത്തിലെ ജലജീവൻ പ്രവൃത്തികൾ 99.2% പൂർത്തീകരിച്ചിട്ടുണ്ടെന്നും ജലജീവൻ പ്രവൃത്തികൾ 100% പൂർത്തീകരിക്കുന്ന സംസ്ഥാനത്തെ ആദ്യ മണ്ഡലമായി കല്ലാശ്ശേരിക്ക് മാറാൻ സാധിക്കുമെന്നും എന്നാൽ റെയിൽവെ, എൻ.എച്ച്.എ.ഐ എന്നിവരുടെ അധീനതയിൽ വരുന്ന പ്രദേശത്ത് പ്രവൃത്തിക്ക് തടസ്സം നേരിടുന്നുണ്ടെന്നും ആയത് പരിഹരിക്കുന്നതിനാവശ്യമായ നടപടികൾ ഉണ്ടാവേണ്ടതുണ്ടെന്നുമുള്ള ബഹു. എം.വിജിൻ എം.എൽ.എയുടെ നിർദ്ദേശത്തിന്മേൽ ജൽ ജീവൻ മിഷൻ പ്രവർത്തനങ്ങളുമായി മുന്നോട്ടു പോകുവാൻ റെയിൽവെയുടെ കോഷൻ പെർമിറ്റ് ആവശ്യമുള്ള 4 സ്ഥലങ്ങളിൽ (ചിറക്കൽ, ഏഴിമല, പെരുമുണ്ടേരി, പുനോൽ) പെർമിറ്റ് ഉടനെ ലഭ്യമാക്കാൻ ഡി.ആർ.എം പാലക്കാടിന് ബഹു. ജില്ലാ കളക്ടർ കത്ത് നൽകിയിട്ടുള്ളതായി ജില്ലാ വികസന കമ്മീഷണർ റിപ്പോർട്ട് ചെയ്തു. ഡി.ആർ.എം.-നോട്ട് ഫോണിൽ സംസാരിച്ചതായും നടപടികൾ ചെയ്യേണ്ടത് എൻജിനീയറിംഗ് വിംഗ് ആണെന്നും ആയതിനാൽ ഇ.ഇ. വാട്ടർ അതോറിറ്റിയുടെ പ്രതിനിധി നേരിട്ട് പാലക്കാട് ചെന്ന് ഇക്കാര്യത്തിൽ അടിയന്തിര ഇടപെടൽ നടത്തുന്നതിന് ചെയർമാൻ നിർദ്ദേശിച്ചു.

2. മട്ടന്നൂരിലെ റവന്യൂ ടവർ ഉദ്ഘാടനം കഴിഞ്ഞ് പ്രവർത്തിക്കാത്തതിനാൽ നിലവിലെ സ്ഥിതി അറിയിക്കണമെന്ന മട്ടന്നൂർ നഗരസഭാ ചെയർമാന്റെ അഭ്യർത്ഥനയിന്മേൽ പ്രസ്തുത പ്രവൃത്തിയിൽ പൂർത്തീകരിക്കാനുള്ള വൈദ്യുത കണക്ഷനുമായി ബന്ധപ്പെട്ട് ഇലക്ട്രിക്കൽ ഇൻസ്പെക്ടറേറ്റിന്റെ ഇൻസ്പെക്ഷൻ കഴിഞ്ഞതായും പരിശോധനയിൽ കണ്ടെത്തിയ ന്യൂനതകൾ പരിഹരിച്ചതായും ഫയർ എൻ.ഒ.സി.ക്കുള്ള ഡ്രോയിംഗ് ഹെഡ് ഓഫീസിലേക്ക് അയച്ചിട്ടുള്ളതായും ആയത് ആർകിടെക്ട് സൈൻ ചെയ്തു ലഭിച്ചു കഴിഞ്ഞാൽ എൻ.ഒ.സി.ക്കുള്ള തുടർ നടപടികളിലേക്ക് നീങ്ങാവുന്നതാണെന്നും ഹൗസിംഗ് ബോർഡ് എൻജിനീയർ അറിയിച്ചു.

എസ്.ടി.പിയുമായി ബന്ധപ്പെട്ട പി.സി.ബിയുടെ എൻ.ഒ.സിയും ജില്ലാ കളക്ടറുടെ O & M അണ്ടർടേക്കിംഗും ലഭ്യമായിട്ടുണ്ടെന്നും അദ്ദേഹം കൂട്ടിച്ചേർത്തു. എസ്.ടി.പി പരിപാലനത്തിനും ദൈനംദിന മേൽനോട്ടത്തിനുമുള്ള ഏജൻസി തെരഞ്ഞെടുപ്പിനുള്ള പ്രവർത്തനം മുന്നോട്ട് കൊണ്ടുപോകുന്നതിന് യോഗം നിർദ്ദേശം നൽകി. അവശേഷിക്കുന്ന പ്രവൃത്തികൾ അടിയന്തിരമായി പൂർത്തീകരിക്കുന്നതിന് ചെയർമാൻ നിർദ്ദേശം നൽകി.

3. കണ്ണൂർ റെയിൽവേ സ്റ്റേഷന്റെ കിഴക്കേ കവാടത്തോട് ചേർന്ന് ബസ് നിർത്തുന്നത് മൂലമുണ്ടാകുന്ന അപകട സാധ്യതയില്ലാതാക്കാൻ പ്രസ്തുത ബസ്സ്റ്റോപ്പ് കിഴക്കേ കവാടത്തിന് അല്പം മുന്നോട്ട് ആക്കണമെന്ന ബഹു.എം.വിജിൻഎം.എൽ.എ.യുടെ നിർദ്ദേശത്തെത്തുടർന്ന് ബസ്സ് സ്റ്റോപ്പ് മാറ്റി സ്ഥാപിക്കുകയും പോലീസ് ക്വാർട്ടേഴ്സിന് മുൻവശത്തുള്ള പുതിയ സ്ഥലത്ത് ബസ്സ് ഷെൽട്ടർ സ്ഥാപിക്കുന്നതിനുള്ള സൈറ്റ് പ്ലാനും റിപ്പോർട്ടും തയ്യാറാക്കിയിട്ടുണ്ടെന്നും, ആവശ്യമായ സ്ഥലം സൗജന്യമായി വിട്ട്കിട്ടുന്നതിന് 21.02.2025-ന് പോലീസ് അധികൃതർക്ക് കത്ത് നൽകിയതായും സ്ഥലം ലഭ്യമാവുന്ന മുറയ്ക്ക് തുടർനടപടികൾ സ്വീകരിക്കുന്നതാണെന്നും സെക്രട്ടറി കണ്ണൂർ കോർപ്പറേഷൻ യോഗത്തിൽ റിപ്പോർട്ട് ചെയ്തു.

4. കണ്ണൂർ സിവിൽ സ്റ്റേഷൻ കോമ്പൗണ്ടിൽ പൊതുജനങ്ങൾക്ക് പൊതുടോയിലെറ്റ് സൗകര്യം ഇല്ലാത്തതിനാൽ സിവിൽ സ്റ്റേഷനിൽ വിവിധ ആവശ്യങ്ങൾക്കായി വരുന്ന സ്ത്രീകളും ഭിന്നശേഷിക്കാരും അടക്കമുള്ളവർക്കുണ്ടാകുന്ന പ്രയാസങ്ങൾ പരിഹരിക്കണമെന്നുള്ള ബഹു.എം.വിജിൻ എം.എൽ.എ.യുടെ അഭ്യർത്ഥനയെത്തുടർന്ന് ബഹു. രജിസ്ട്രേഷൻ, പുരാവസ്തു-പുരാതന-മ്യൂസിയം വകുപ്പ് മന്ത്രി ശ്രീ.രാമചന്ദ്രൻ കടന്നപ്പള്ളിയുടെ ആസ്തി വികസന ഫണ്ടിൽ നിന്നും 30 ലക്ഷം രൂപ അനുവദിച്ചിട്ടുള്ള സാഹചര്യത്തിൽ പ്രസ്തുത പ്രവൃത്തിക്കായി പൊതുമരാമത്ത് കെട്ടിട വിഭാഗം തയ്യാറാക്കി സമർപ്പിച്ച എസ്റ്റിമേറ്റ് എൽ.എസ്.ജി.ഡി. ജോയിന്റ് ഡയറക്ടർ ഭരണാനുമതിക്കും പ്ലാൻ അപ്രൂവലിനുമായി ജില്ലാ കളക്ടർക്ക് സമർപ്പിച്ചതായി ജോയിന്റ് ഡയറക്ടർ എൽ.എസ്.ജി.ഡി.

റിപ്പോർട്ട് ചെയ്തു. ഇക്കാര്യത്തിൽ ആവശ്യമായ തുടർ നടപടി സ്വീകരിക്കുന്നതിന് യോഗം നിർദ്ദേശിച്ചു.

(നടപടി - ജോയിന്റ് ഡയറക്ടർ എൽ.എസ്.ജി.ഡി, എക്സി.

എഞ്ചിനീയർ, പൊതുമരാമത്ത് കെട്ടിട വിഭാഗം)

5.അപകടാവസ്ഥയിലുള്ള മാഹി പാലത്തിനു പകരമായി പാലം നിർമ്മിക്കുന്നതുമായി ബന്ധപ്പെട്ട ജോലികളുടെ നിലവിലെ സ്റ്റാറ്റസ് അറിയിക്കണമെന്നുള്ള ബഹു. ഷാഫി പറമ്പിൽ എം.പിയുടെ പ്രതിനിധിയുടെ നിർദ്ദേശത്തിന്മേൽ പുതിയ പാലം നിർമ്മിക്കുന്നതുമായി ബന്ധപ്പെട്ട് ഇൻവെസ്റ്റിഗേഷൻ പ്രവൃത്തിയുടെ ടെണ്ടർ നടപടികൾ പൂർത്തിയായതായും വർക്ക് അവാർഡ് ഘട്ടത്തിലാണെന്നും ജില്ലാ വികസന കമ്മീഷണറും എക്സി. എഞ്ചിനീയർ, പൊതുമരാമത്ത് എൻ.എച്ച്. റിപ്പോർട്ട് ചെയ്തു.

6. തലശ്ശേരി കുച്ചാലി പാലത്തിനു സമീപം റെയിൽവെ ഓവർ ബ്രിഡ്ജ് നിർമ്മിക്കുന്നതുമായി ബന്ധപ്പെട്ട് നിലവിലെ സ്റ്റാറ്റസ് അറിയിക്കണമെന്നുള്ള ബഹു. ഷാഫി പറമ്പിൽ എം.പിയുടെ പ്രതിനിധിയുടെ നിർദ്ദേശത്തിന്മേൽ റെയിൽവേയുടെ ചെന്നൈ റീജിയണൽ ഓഫീസുമായി ബന്ധപ്പെട്ടിരുന്നവെന്നും കൺസെന്റും തുടർ നിർദ്ദേശങ്ങളുമൊന്നും ലഭിച്ചിട്ടില്ലെന്നും എക്സി. എൻജിനീയർ കെ.എസ്.ടി.പി. റിപ്പോർട്ട് ചെയ്തു. ഇക്കാര്യത്തിൽ ഗവൺമെന്റ് സെക്രട്ടറി തലത്തിൽ ഫോളോ അപ്പ് ചെയ്യാൻ കെ.എസ്.ടി.പി.യോട് അധ്യക്ഷൻ നിർദ്ദേശിച്ചു.

7. തലശ്ശേരി കേന്ദ്രീയ വിദ്യാലയവുമായി ബന്ധപ്പെട്ട പാട്ടക്കരാറിന്റെ രജിസ്ട്രേഷൻ ഫീസ് ഒഴിവാക്കുന്നത് സംബന്ധിച്ച അപേക്ഷ രജിസ്ട്രേഷൻ വകുപ്പിന്റെ പരഗണനയിലാണെന്ന് സബ് കളക്ടർ, തലശ്ശേരി റിപ്പോർട്ട് ചെയ്തു.

8. തലശ്ശേരി, കുത്തുപറമ്പ് സ്റ്റേഡിയങ്ങൾ കേരള സ്പോർട്സ് ഫൗണ്ടേഷൻ നഗരസഭയ്ക്ക് വിട്ടു കൊടുക്കണമെന്ന ആവശ്യം മുൻ ജില്ലാ വികസന സമിതി യോഗങ്ങളിൽ ഒട്ടേറെത്തവണ ചർച്ച ചെയ്തതാണെന്നും ആയതിന്റെ നിലവിലെ സ്റ്റാറ്റസ്

അറിയിക്കണമെന്നുമുള്ള ബഹു. ഷാഫി പറമ്പിൽ എം.പിയുടെ പ്രതിനിധിയുടെ നിർദ്ദേശത്തിന്മേൽ കൂത്തുപറമ്പ് സ്റ്റേഡിയം സ്ഥിതിചെയ്യുന്ന തലശ്ശേരി താലൂക്ക് കൂത്തുപറമ്പ് അംശം നരവൂർ ദേശം റിസ.17/1എ എ2എയിൽപ്പെട്ട 1.4730 ഹെക്ടർ (3.64 ഏക്കർ) വസ്തു കൂത്തുപറമ്പ് നഗരസഭ സെക്രട്ടറിക്ക് നിലവിലുള്ള നിയമങ്ങൾക്കും ചട്ടങ്ങൾക്കും വിധേയമായി 2,67,95,711/- രൂപ പാട്ടുമായി നിശ്ചയിച്ച് 10 വർഷത്തേക്ക് ഭൂമി പാട്ടു വ്യവസ്ഥയിൽ 25.01.2025 തീയതിയിലെ സ.ഉ(സാധാ) നം.210/2025/ആർഡി പ്രകാരം ഉത്തരവായിട്ടുള്ളതായും, ആയത് ബഹു. കൗൺസിലിന്റെ തീരുമാനത്തിനായി സമർപ്പിച്ചിട്ടുള്ളതായും സെക്രട്ടറി, കൂത്തുപറമ്പ് നഗരസഭ റിപ്പോർട്ട് ചെയ്തു.

തലശ്ശേരി സ്റ്റേഡിയത്തിന്റെ ലീസ് അപേക്ഷയിൽ, ലാൻറ് റവന്യൂ കമ്മീഷണറുടെ നിർദ്ദേശ പ്രകാരം കെട്ടിടങ്ങളുടെയും മരങ്ങളുടെയും വില നിർണ്ണയിക്കുന്നതിന് പൊതുമരാമത്ത് കെട്ടിട വിഭാഗത്തിനും ഫോറസ്റ്റ് കൺസർവ്വേറ്റർക്കും 30.01.2025-ന് താലൂക്ക് തഹസിൽദാർ നിർദ്ദേശം നൽകിയിട്ടുള്ളതായും തലശ്ശേരി സബ് കളക്ടറും തലശ്ശേരി സ്റ്റേഡിയത്തിനായി ശിപാർശ ചെയ്യപ്പെട്ടിട്ടുള്ള ലീസ് തുക കൂടുതലായതിനാൽ ആയതിൽ ഇളവ് വരുത്തുന്നതിനായി നഗരസഭാ കൗൺസിൽ മുഖേന ഇക്കാര്യം സർക്കാരിന്റെ ശ്രദ്ധയിൽപ്പെടുത്തി നടപടി സ്വീകരിക്കുന്നതാണെന്ന തലശ്ശേരി നഗരസഭാ സെക്രട്ടറി അറിയിച്ചതായി ജോയിന്റ് ഡയറക്ടർ, എൽ.എസ്.ജി.ഡി.യും റിപ്പോർട്ട് ചെയ്തു.

9.തലശ്ശേരി-മാഹി ബൈപ്പാസിൽ ബാലം മുതൽ കൊളശ്ശേരി വരെയും, കൊളശ്ശേരിയിൽ നിന്ന് ചോനാടം വരെയും ഇല്ലത്തു താഴെ മുതൽ കുട്ടിമാക്കുൽ വരെയും രണ്ടു ഭാഗത്തെയും സർവ്വീസ് റോഡുകൾ ടാർ ചെയ്യാത്ത ഭാഗങ്ങളിലെ വെള്ളക്കെട്ടിനും റോഡ് അടച്ചു നടപടിക്കും പരിഹാരം കാണണമെന്നും ക്വാറി വേസ്റ്റിട്ടെങ്കിലും പ്രസ്തുത റോഡ് തൽക്കാലം ഗതാഗത യോഗ്യമാക്കണമെന്ന ബഹു. ഷാഫി പറമ്പിലിൽ എം.പിയുടെ പ്രതിനിധിയുടെ നിർദ്ദേശത്തിന്മേൽ ഇതുമായി ബന്ധപ്പെട്ട സ്ഥലങ്ങളെല്ലാം വിട്ട്കിട്ടിയതായും

പ്രവൃത്തി ടെണ്ടർ ചെയ്തതായും ഏപ്രിൽ 15നോട് കൂടി പ്രവൃത്തി പുനരാരംഭിക്കാൻ സാധിക്കുമെന്നും പ്രൊജക്ട് ഡയറക്ടർ NHAI റിപ്പോർട്ട് ചെയ്തു. പ്രസ്തുത റോഡ് വഴിയുള്ള ഹെവി വാഹനങ്ങളുടെ നിയന്ത്രണം ഉറപ്പുവരുത്തണമെന്ന് പോലീസ് വകുപ്പിന് ചെയർമാൻ നിർദ്ദേശം നൽകി.

10. കണ്ണൂർ തോട്ട നടാൽ ഭാഗത്തു നിന്നും തലശ്ശേരി ഭാഗത്തേക്കുള്ള റോഡ് ഗതാഗതം പൂർണ്ണമായും അടച്ചു കൊണ്ട് നാഷണൽ ഹൈവെ അതോറിറ്റി നടത്തിയ റോഡ് നിർമ്മാണത്തിൽ ഓട്ടം നിർത്തിയ കണ്ണൂർ തലശ്ശേരി റൂട്ടിലെ ബസ്സ്കൾ ടി പ്രശ്നത്തിന് പരിഹാരമുണ്ടാക്കുമെന്ന ഉറപ്പിന്മേലാണ് വീണ്ടും ഓടാൻ തുടങ്ങിയതെന്നും പ്രശ്നത്തിന് പരിഹാരമുണ്ടാക്കുവാൻ ആർ.ടി.ഒ, പോലീസ് എന്നിവരുടെ റിപ്പോർട്ട് ഉടൻ സമർപ്പിക്കണമെന്നും, NHAIയുമായി ബന്ധപ്പെട്ട് പ്രശ്നത്തിന് ഉടൻ പരിഹാരമുണ്ടാക്കണമെന്നും ബഹു. രജിസ്ട്രേഷൻ പുരാവസ്തു പുരാതന മ്യൂസിയം വകുപ്പ് മന്ത്രി ശ്രീ. രാമചന്ദ്രൻ കടന്നപ്പള്ളി കത്തിലൂടെ കത്തിലൂടെ നൽകിയ നിർദ്ദേശത്തിന്മേൽ വിവിധ ഡിവിസി യോഗങ്ങളിലും മറ്റ് ഫോറങ്ങളിലും ഇതിനകം ചർച്ച ചെയ്തിട്ടുള്ള ഈ വിഷയം ഉന്നത തലത്തിലേക്ക് റിപ്പോർട്ട് ചെയ്തിട്ടുണ്ടെന്നും, നേരത്തെ സമർപ്പിച്ച സ്റ്റാറ്റസിൽ നിന്നും മാറ്റമൊന്നും ഇല്ലാത്തതിനാൽ പുതിയതായിട്ടൊന്നും റിപ്പോർട്ട് ചെയ്യാനില്ലെന്നും പ്രൊജക്ട് ഡയറക്ടർ, എൻ.എച്ച്.എ.ഐ, കണ്ണൂർ റിപ്പോർട്ട് ചെയ്തു.

11. സംസ്ഥാന സർക്കാറിന്റെ 2019-20 ബഡ്ജറ്റിൽ ഫണ്ട് അനുവദിച്ച നടാൽ പാലത്തിന്റെ നിർമ്മാണ സ്ഥലത്ത് കണ്ടൽച്ചെടികളുള്ളതിനാൽ നിർമ്മാണം ആരംഭിക്കുന്നതിന് വനംവകുപ്പിൽ നിന്ന് അനുവാദം ലഭിക്കുന്നതിനുള്ള നടപടികൾ സ്വീകരിക്കണമെന്ന് ബഹു. രജിസ്ട്രേഷൻ പുരാതന മ്യൂസിയം വകുപ്പ് മന്ത്രി ശ്രീ. രാമചന്ദ്രൻ കടന്നപ്പള്ളി കത്തിലൂടെ നൽകിയ നിർദ്ദേശത്തിന്മേൽ വനംവകുപ്പിലേക്ക് ലെവി അടച്ചതിന്റെ റിപ്പോർട്ട് കിട്ടിയെന്നും ഒരാഴ്ചയ്ക്കകം പ്രവൃത്തിക്ക് അനുമതി

നൽകുമെന്നും ഡിവിഷണൽ ഫോറസ്റ്റ് ഓഫീസർ റിപ്പോർട്ട് ചെയ്തു.

12. മയ്യഴിപ്പുഴയിൽ വിനോദ സഞ്ചാരികളെ ആകർഷിക്കുന്നതിന് മലബാർ റിവർ ക്രൂയിംഗ് ടൂറിസം പദ്ധതിയുടെ ഭാഗമായി ബോട്ട് ജെട്ടികളുടെ നിർമ്മാണ പ്രവൃത്തികൾ പൂർത്തീകരിച്ചിട്ടുണ്ടെങ്കിലും പെരിങ്ങത്തൂർ, മോന്താൽ, കക്കടവ്, പാത്തിക്കൽ എന്നീ ബോട്ട്ജെട്ടികളെ യോജിപ്പിച്ചുകൊണ്ട് സർക്കാർ/സഹകരണ മേഖലയിലോ, സ്വകാര്യ സംഭരണകര ഉപയോഗപ്പെടുത്തിയോ ബോട്ട് സർവ്വീസ് തുടങ്ങാനുള്ള നടപടികളായിട്ടില്ലാത്തതിനാലും പെരിങ്ങത്തൂർ, കരിയാട് ബോട്ട് ജെട്ടികളുടെ ഉദ്ഘാടനം നടത്തിയിട്ടില്ലാത്തതിനാലും സർക്കാരിന്റെ പണം ഫലപ്രദമായി വിനിയോഗിക്കാൻ സാധിക്കാത്ത സാഹചര്യം ഒഴിവാക്കാൻ ടൂറിസം വകുപ്പ് മുൻകൈയെടുക്കണമെന്ന് ബഹു.കെ.പി.മോഹനൻ എം.എൽ.എ.യുടെ നിർദ്ദേശത്തിന്മേൽ പ്രസ്തുത ബോട്ട് ജെട്ടികളുടെ ടെണ്ടർ നടപടി പൂർത്തിയാക്കി എഗ്രിമെന്റ് പ്രോസസ്സ് ചെയ്തതായി സെക്രട്ടറി, ഡി.ടി.പി.സി റിപ്പോർട്ട് ചെയ്തു.

13. ആറാട്ടുകടവ് വനത്തിൽ വെച്ച് 2018-ൽ ചെറുപുഴ ഗ്രാമ പഞ്ചായത്തിൽപ്പെട്ടയാളെ ആന ചവിട്ടിക്കൊന്ന കേസിൽ ഇതുവരെ കുടുംബത്തിന് ധനസഹായമൊന്നും ലഭിച്ചിട്ടില്ലെന്നും ടി കുടുംബത്തിന് കർണ്ണാടക സർക്കാരിൽ നിന്ന് ഏതെങ്കിലും ധനസഹായം ലഭ്യമായിട്ടുണ്ടോ എന്നത് സംബന്ധിച്ച് വ്യക്തത വരുത്തി തുടർ നടപടികൾ ആവശ്യമാണെന്ന ബഹു. ശ്രീ. ടി.ഐ മധുസൂദനൻ എം.എൽ.എ.യുടെ നിർദ്ദേശത്തിന്മേൽ ശ്രീ. പത്മനാഭന്റെ കുടുംബത്തിന് കർണ്ണാടക സർക്കാരിന്റെ ഏതെങ്കിലും നഷ്ടപരിഹാരം നൽകിയിട്ടില്ലെന്ന് രേഖാമൂലം അറിയിക്കുന്നതിന് വീരാജ്പേട്ട ഡിവിഷണൽ ഫോറസ്റ്റ് ഓഫീസർക്ക് കത്ത് നൽകിയിട്ടുള്ളതായും, മറുപടി ലഭ്യമാകുന്ന മുറയ്ക്ക് തുടർനടപടി സ്വീകരിക്കുന്നതാണെന്നും ഡിവിഷണൽ ഫോറസ്റ്റ് ഓഫീസർ റിപ്പോർട്ട് ചെയ്തു.

14. എയ്ൻകല്ല് അംബേദ്കർ സെറ്റിൽമെന്റ് പദ്ധതിക്കായി നിർവ്വഹണ ഏജൻസിയായ ഹാബിറ്റാറ്റ് 20% തുക മുൻകൂർ കൈപ്പറ്റിയെങ്കിലും ആയതുമായി ബന്ധപ്പെട്ട യാതൊരു പ്രവൃത്തികളും ചെയ്തിട്ടില്ലാത്തതിനാൽ ഇപ്പോഴത്തെ

സ്ഥിതിഗതികൾ അറിയിക്കണമെന്ന ബഹു. ടി.ഐ മധ്യസ്ഥനൻ എം.എൽ.എ. ഉന്നയിച്ച വിഷയത്തിന്മേൽ പദ്ധതി ഏറ്റെടുക്കുന്നതിനായി 20% കഴിച്ചുള്ള തുക വെച്ചാണോ ഡി.പി.ആർ. തയ്യാറാക്കുന്നതെന്ന് വ്യക്തമാക്കണമെന്നതിന് ജോയിന്റ് ഡയറക്ടർ, എൽ.എസ്.ജി.ഡി. ഐ.ടി.ഡി.പി.ക്ക് കത്തു നൽകിയതായി റിപ്പോർട്ട് ചെയ്തു. ഇക്കാര്യം വ്യക്തമാക്കി മറുപടി നൽകാൻ ഐ.ടി.ഡി.പി. പ്രൊജക്ട് ഓഫീസറോട് അധ്യക്ഷൻ നിർദ്ദേശിച്ചു.

15. ആറളം ഫാമിലെ ജനങ്ങളുടെ സുരക്ഷയ്ക്കായി 56 കോടി രൂപയ്ക്ക് നിർമ്മിച്ചു വരുന്ന ആനമതിലിന്റെ 5.5 കി.മീറ്ററോളം നീളത്തിലുള്ള നിർമ്മാണം മരം മുറിക്കാനുള്ള അനുമതി ലഭിക്കാത്തതിനാൽ ആരംഭിച്ചിട്ടില്ലെന്നും സ്കൂളിൽ പോകുന്ന കുട്ടികളടക്കം 2000-ത്തോളം ആളുകൾ താമസിക്കുന്ന പ്രദേശത്തെ പ്രസ്തുത പ്രവൃത്തികൾ വേഗത്തിലാക്കണമെന്നുമുള്ള അഡ്വ. ബിനോയ് കുര്യൻ, ബഹു.ജില്ലാ പഞ്ചായത്ത് വൈസ് പ്രസിഡണ്ടിന്റെ ആവശ്യത്തിന്മേൽ ആകെ നിർമ്മാണം നടത്തേണ്ട 9.890 കി.മീറ്റർ ദൂരത്തിൽ 3.618 കി.മീ പൂർത്തിയായതായും, 2.296 കി.മീ നീളത്തിലുള്ള പുതിയ അലൈൻമെന്റ് മാർക്ക് ചെയ്ത് ലഭ്യമാക്കേണ്ടതുണ്ടെന്നും 3.975 കി.മീ നീളത്തിൽ സ്ഥലം ലഭ്യമാവാനുണ്ടെന്നും, ബാക്കി വരുന്ന 1.086 കി.മീ പ്രവൃത്തി നടന്നുവരുന്നതായും പ്രസ്തുത വിഷയത്തിന്മേൽ നടപടി വേഗത്തിലാക്കുന്നതിന് ബഹുമാനപ്പെട്ട പേരാവൂർ എം.എൽ.എ.യുടെ അധ്യക്ഷതയിൽ യോഗം വിളിച്ചു ചേർത്ത് തീരുമാനമെടുക്കുമെന്നും എക്സി. എഞ്ചിനീയർ പൊതുമരാമത്ത് കെട്ടിട വിഭാഗവും മരങ്ങൾ മുറിച്ചു മാറ്റുന്നതിന് ക്വട്ടേഷൻ അംഗീകരിച്ചു നൽകിയിട്ടുണ്ടെന്നും പ്രവൃത്തികൾ 03.03.2025-ന് ആരംഭിക്കുമെന്നും പ്രൊജക്ട് ഡയറക്ടർ ഐ.റ്റി.ഡി.പി.യും റിപ്പോർട്ട് ചെയ്തു.

16. ആറളം മേഖലയിൽ 2 എൽ.പി. സ്കൂളുകൾ, സിവിൽ സപ്ലൈസ് ഓഫീസ്, കൃഷിഭവൻ, എം.ആർ.എസ് എന്നീ കെട്ടിടങ്ങളുടെ ഉദ്ഘാടനം കഴിഞ്ഞിട്ടും പ്രവർത്തനം ആരംഭിച്ചില്ലെന്നറിയുന്നതായും ആയതിന്റെ തൽസ്ഥിതി

അറിയണമെന്നുമുള്ള അഡ്വ. ബിനോയ് കുര്യൻ ബഹു. ജില്ലാ പഞ്ചായത്ത് വൈസ് പ്രസിഡണ്ടിന്റെ ആവശ്യത്തിന്മേൽ പട്ടിക വർഗ്ഗ വികസന വകുപ്പ് ഡയറക്ടറുടെ പേരിലുള്ള കെട്ടിടമായതിനാൽ അവിടെ നിന്ന് നിർദ്ദേശം കൂടി ലഭിച്ചാലുടൻ കൈമാറാമെന്ന് പ്രൊജക്ട് ഡയറക്ടർ ഐ.റ്റി.ഡി.പി റിപ്പോർട്ട് ചെയ്തു. കെട്ടിടങ്ങൾ കൈമാറുന്ന നടപടികൾ ത്വരിതപ്പെടുത്തുന്നതിന് ചെയർമാൻ നിർദ്ദേശം നൽകി.

17. നാഷണൽ ഹൈവേയുടെ അധീനതയിലുള്ള പുതിയതെരു ടൗണിൽ റോഡിന്റെ ശോചനീയാവസ്ഥ പരിഹരിക്കുന്നതിന് മഴ കഴിയുമ്പോൾ ടി റോഡ് റീടാറിംഗ് ചെയ്യാമെന്ന് എ.ഡി.എം.ന്റെ അധ്യക്ഷതയിൽ ജൂൺ 15-ന് ചേർന്ന യോഗം തീരുമാനമെടുത്തെങ്കിലും പരിഹാരമുണ്ടായിട്ടില്ലെന്നും ഇപ്പോൾ കൂടുതൽ ശോചനീയാവസ്ഥയിലായ പ്രസ്തുത റോഡിന്റെ കാര്യം അടിയന്തിരമായി പരിഹരിക്കണമെന്നും ബഹു. കെ.വി. സുമേഷ് എം.എൽ.എ. കത്തിലൂടെ നല്കിയ നിർദ്ദേശത്തിന്മേൽ ദേശീയപാതാ അതോറിറ്റിയുടെ അധീനതയിലുള്ള പുതിയതെരു ടൗണിലെ ഡ്രെയിനേജ്, റോഡ് സേഫ്റ്റി പ്രവർത്തികൾ എന്നിവ ചെയ്യുവാൻ പൊതുമരാമത്ത് എൻ.എച്ച്. ഉപവിഭാഗം കണ്ണൂരിനോട് ആവശ്യപ്പെട്ടതിന്റെ അടിസ്ഥാനത്തിൽ പ്രൈം മുഖേന എസ്റ്റിമേറ്റ് തയ്യാറാക്കി ചീഫ് എഞ്ചിനീയർ പൊതുമരാമത്ത് ദേശീയപാതാ തിരുവനന്തപുരത്തിന് സമർപ്പിച്ചതായി എക്സി. എഞ്ചിനീയർ, പൊതുമരാമത്ത് (എൻ.എച്ച്.) വിഭാഗം റിപ്പോർട്ട് ചെയ്തു. എൻ.എച്ച്.എ.ഐ. ഇതിനായി ഫണ്ട് ഡിപ്പോസിറ്റ് ചെയ്യേണ്ടതുണ്ടെന്നും, ബി.സി ഓവലെയ്ക്ക് ഇതിനകം കൺസന്റ് നൽകിയിട്ടുണ്ട് എന്നും എക്സി. എഞ്ചിനീയർ കൂട്ടിച്ചേർത്തു. വേളാപുരത്തിനും കിഴുത്തള്ളിക്കും ഇടയിലുള്ള കുഴികളെല്ലാം കരാറുകാരൻ അറ്റകുറ്റപ്പണി നടത്തിയതായും, പുതുതായി രൂപപ്പെടുന്ന കുഴികൾ ഒരാഴ്ചക്കകം അടയ്ക്കുന്നതാണെന്നും പ്രൊജക്ട് ഡയറക്ടർ എൻ.എച്ച്.എ.ഐ. യോഗത്തിൽ റിപ്പോർട്ട് ചെയ്തു. ഇതു സംബന്ധിച്ച വിശദമായ റിപ്പോർട്ട് ജില്ലാ വികസന കമ്മീഷണർക്ക് നൽകുന്നതിന് പ്രൊജക്ട് ഡയറക്ടർക്കും, എക്സി. എഞ്ചിനീയർക്കും ചെയർമാൻ നിർദ്ദേശം നൽകി.

18. കെ.എസ്.ഡബ്ല്യു.എം.പി. പ്രവൃത്തികൾക്ക് സാങ്കേതികാനുമതി കിട്ടാനുള്ള ബുദ്ധിമുട്ട് കാരണം നിർവ്വഹണത്തിൽ താമസം നേരിടുന്നതായുള്ള മട്ടന്നൂർ നഗരസഭാ ചെയർമാന്റെ പരാതിയിന്മേൽ ടി പ്രവൃത്തികൾ റീസബ്സിറ്റ് ചെയ്തതായും സാങ്കേതികാനുമതി നൽകിതായും, KSWMP പ്രൊജക്ടുകൾ മോണിറ്റർ ചെയ്യുന്നതിന് നഗരസഭാ എഞ്ചിനീയർമാർക്ക് നിർദ്ദേശം നൽകിയിട്ടുള്ളതായും എക്സി. എഞ്ചിനീയർ LID & EW അറിയിച്ചു.

19. അംബേಡ്കർ സെറ്റിൽമെന്റ് പദ്ധതിയുമായി ബന്ധപ്പെട്ട തൃപ്രങ്ങോട്ടൂർ ഗ്രാമ പഞ്ചായത്തിലെ നരിക്കോട്ടമല സാംസ്കാരിക കേന്ദ്രത്തിന്റേയും, പാട്ടം ഗ്രാമ പഞ്ചായത്തിലെ മുണ്ടയോട് സാംസ്കാരിക കേന്ദ്രത്തിന്റേയും എസ്റ്റിമേറ്റിന്റേയും സാങ്കേതികാനുമതിയുടെയും വിശദാംശങ്ങളാവശ്യപ്പെട്ട് ബഹു. എം.എൽ.എ ശ്രീ. കെ.പി മോഹനൻ കത്തിലൂടെ നൽകിയ നിർദ്ദേശത്തിന്മേൽ നിലവിൽ തൃപ്രങ്ങോട്ടൂർ ഗ്രാമപഞ്ചായത്തിൽ അസി. എഞ്ചിനീയർ ചുമതലയേറ്റ സാഹചര്യത്തിൽ അംബേട്കർ സെറ്റിൽമെന്റ് പദ്ധതിയിൽ ഉൾപ്പെട്ട നരിക്കോട്ടമല സാംസ്കാരിക കേന്ദ്രത്തിന്റെ പദ്ധതി നിർവ്വഹണം ഗ്രാമപഞ്ചായത്ത് ഏറ്റെടുത്ത് നടത്തുന്നതിന് ഭരണ സമിതി തീരുമാനം കൈക്കൊണ്ടതായി തൃപ്രങ്ങോട്ടൂർ ഗ്രാമപഞ്ചായത്ത് സെക്രട്ടറി അറിയിച്ചതായി ജോയിന്റ് ഡയറക്ടർ, എൽ.എസ്.ജി.ഡി. റിപ്പോർട്ട് ചെയ്തു.

20. ആറളം ആദിവാസി സെറ്റിൽമെന്റ് മേഖലയിൽ ഭൂമി അനുവദിക്കപ്പെട്ടവരിൽ സ്ഥിരതാമസമില്ലാത്തവരുടെ ഭൂമി ഏറ്റെടുത്ത് പുതിയ ആളുകൾക്ക് നൽകുന്നതുമായി ബന്ധപ്പെട്ട് ബഹു.എം.എൽ.എ. സണ്ണി ജോസഫും ബഹു. ജില്ലാ പഞ്ചായത്ത് വൈസ് പ്രസിഡണ്ട് അഡ്വ. ബിനോയ് കുര്യനും നൽകിയ നിർദ്ദേശത്തിന്മേൽ 137 പേർക്ക് പ്ലോട്ട് അനുവദിക്കുന്നതിന് 11.02.2025-ന് നറുക്കെടുപ്പ് നടത്തിയതായും, പ്രത്യേകം പ്രത്യേകം സ്കെച്ച് തയ്യാറാക്കുന്ന

നടപടി പൂർത്തിയാക്കാനുണ്ടെന്ന് പ്രോജക്ട് ഓഫീസർ, ഐ.ടി.ഡി.പി., സ്കെച്ചും മഹസ്സറും തയ്യാറാക്കുന്നതിന് സർവ്വേയറെ നിയമിക്കുന്നതിനുള്ള തീരുമാനത്തിനായി ജില്ലാ കളക്ടർക്ക് ഫയൽ സമർപ്പിച്ചിട്ടുള്ളതായും, 2025 ജൂലൈ മാസം 03 ചെങ്ക 307 പ്ലോട്ടുകളുടെ സർവ്വേ നടപടികൾ പൂർത്തീകരിച്ചതിൽ 110 പ്ലോട്ടുകൾ കൂടി വാസയോഗ്യമാണെന്ന് ഇരിട്ടി തഹസീൽദാർ അറിയിച്ചിട്ടുണ്ടെന്നും, 03 ചെങ്കൻ ശേഷിക്കുന്ന പ്ലോട്ടുകളുടെ ലിസ്റ്റും 03 ചെങ്കുന്നതിനുള്ള ശിപാർശയും സമർപ്പിക്കുന്നതിന് 19.02.2025-ന് പ്രോജക്ട് ഓഫീസർ, ഐ.ടി.ഡി.പി.ക്ക് കത്ത് നൽകിയിതായി ഡെപ്യൂട്ടി കളക്ടർ എൽ.ആർ എന്നിവർ റിപ്പോർട്ട് ചെയ്തു.

21. തളിപ്പറമ്പ് നിയമസഭാ മണ്ഡലത്തിലെ ദേശീയപാതാ വികസനവുമായി ബന്ധപ്പെട്ട് കുപ്പം പുഴയിൽ പാലം നിർമ്മിക്കുന്നതിന്റെ ഭാഗമായി മണ്ണിടുകയും മഴയുണ്ടായപ്പോൾ സമീപത്തുള്ള കാർഷിക വിളകൾ ഒഴുകിപ്പോവുകയും സമീപവാസികളുടെ സ്ഥലം പുഴ എടുക്കുകയും ചെയ്ത സാഹചര്യത്തിൽ പ്രസ്തുത കർഷകർക്ക് നഷ്ടപരിഹാരം നൽകുന്നതിനും കര സംരക്ഷിക്കുന്നതിനും നടപടി സ്വീകരിക്കണമെന്ന ബഹു. എം.എൽ.എ ശ്രീ. എം.വി.ഗോവിന്ദൻ കത്തിലൂടെ നൽകിയ നിർദ്ദേശത്തിന്മേൽകരാറുകാരൻ ഭാഗികമായി മണ്ണ് നീക്കം ചെയ്തിട്ടുള്ളതായും, ബാക്കിയുള്ള മണ്ണ് 31.03.2025-നകം നീക്കം ചെയ്യുന്നതാണെന്നും പ്രോജക്ട് ഓഫീസർ, എൻ.എച്ച്.എ.ഐ, കണ്ണൂർ റിപ്പോർട്ട് ചെയ്തു.

22. പ്രസ്തുത വെള്ളപ്പൊക്കത്തിൽ വിളനാശമുണ്ടായ കർഷകർക്ക് നഷ്ടപരിഹാരം നൽകുന്നതിനുള്ള പരിധാരം കൃഷി ഓഫീസറുടെ വിളനാശ റിപ്പോർട്ട്, വാല്യുവേഷൻ റിപ്പോർട്ട് എന്നിവ സഹിതം കണ്ണൂർ എൻ.എച്ച്.എ.ഐ പ്രോജക്ട് ഡയറക്ടർക്ക് കത്തയച്ചിട്ടുണ്ടെന്ന് പ്രിൻസിപ്പൽ കൃഷി ഓഫീസർ റിപ്പോർട്ട് ചെയ്തു. ഇക്കാര്യത്തിൽ തുടർ നടപടി സ്വീകരിക്കുന്നതിന് ചെയർമാൻ എൻ.എച്ച്.എ.ഐക്ക് നിർദ്ദേശം നൽകി.

**(നടപടി : പ്രൊജക്ട് ഡയറക്ടർ
എൻ.എച്ച്.എ.ഐ, കണ്ണൂർ)**

23. തളിപ്പറമ്പ് പട്ടുവം റോഡിൽ ഇരുവശവും വലിയ രീതിയിൽ മണ്ണിടിച്ച് സമീപ വീടുകൾ പോലും അപകടാവസ്ഥയിലായ കാര്യവും മണ്ണിടിച്ച് ഭാഗത്ത് നിലവിൽ ചെയ്ത് കൊണ്ടിരിക്കുന്ന പ്ലാസ്റ്ററിംഗ് പ്രായോഗികമല്ലെന്നും മറ്റ് മാർഗ്ഗങ്ങൾ ആലോചിച്ചില്ലെങ്കിൽ വലിയ അപകടം ഉണ്ടാകുമെന്നും നേരത്തെ ചൂണ്ടിക്കാണിച്ചിരുന്നുവെങ്കിലും അനുകൂലമായ തീരുമാനങ്ങൾ ഉണ്ടായിട്ടില്ലെന്നുമുള്ള ബഹു. എം.എൽ.എ ശ്രീ. എം.വി.ഗോവിന്ദൻ കത്തിലൂടെ നൽകിയ നിർദ്ദേശത്തിന് മറുപടിയായി ഈ ആവശ്യത്തിനായി ഐ.ഐ.ടി ടീമിന്റെ ഡിസൈൻ പൂർത്തിയാക്കിയതായും 10.03.2025-ഓടെ പ്രവൃത്തി ആരംഭിക്കുമെന്നും പ്രൊജക്ട് ഡയറക്ടർ എൻ.എച്ച്.എ.ഐ റിപ്പോർട്ട് ചെയ്തു.

24. കണ്ണൂർ റെയിൽവെ സ്റ്റേഷന്റെ കിഴക്കേ കവാടത്തിലേക്കുള്ള വഴിയരികിലെ ഫുടാത്തിലേക്ക് തള്ളി നിൽക്കുന്ന വിധത്തിൽ കെ.ടി.ഡി.സി സ്ഥാപിച്ചിട്ടുള്ള പരസ്യ ബോർഡ് അപകട ഭീഷണി ഉണ്ടാക്കുന്നുണ്ട് എന്നും, ഇതിൽ തലയിടിച്ച് കാൽനടയാത്രക്കാർക്ക് പരിക്കേറ്റതായി ശ്രദ്ധയിൽപ്പെട്ടതിനാൽ ബോർഡ് മാറ്റി സ്ഥാപിക്കുന്നതിനുള്ള അടിയന്തിര നടപടി സ്വീകരിക്കണമെന്ന ചെയർമാന്റെ നിർദ്ദേശത്തിന്മേൽ പ്രസ്തുത പരസ്യ ബോർഡ് കണ്ണൂർ കോർപ്പറേഷൻ ഹെൽത്ത് സ്ക്വാഡ് 01.02.2025-ന് തന്നെ നീക്കം ചെയ്തിട്ടുള്ളതായും, 5000/- രൂപ പിഴ ഈടാക്കിയിട്ടുള്ളതായും സെക്രട്ടറി, കണ്ണൂർ കോർപ്പറേഷൻ റിപ്പോർട്ട് ചെയ്തു.

25. കണ്ണൂർ റെയിൽവെ ഫുട്ബോൾ ബ്രിഡ്ജ് കാലപ്പഴക്കം മൂലം അടച്ചിട്ടിരിക്കുകയാണെന്നും ഇത് കാൽനട യാത്രക്കാർക്കും വ്യാപാരികൾക്കും ബുദ്ധിമുട്ടുണ്ടാക്കുന്നുവെന്നും പുതിയ ബ്രിഡ്ജ് നിർമ്മിക്കാൻ നടപടി ഉടൻ ആരംഭിക്കണമെന്നും

ആവശ്യപ്പെട്ടുകൊണ്ട് ബഹു. പുരാതന-പുരാവസ്തു രജിസ്ട്രേഷൻ വകുപ്പ് മന്ത്രി ശ്രീ. രാമചന്ദ്രൻ കടന്നപ്പള്ളി യോഗത്തിൽ അവതരിപ്പിച്ച പ്രമേയത്തിന്മേൽ കണ്ണൂർ റെയിൽവെ സ്റ്റേഷനിൽ പുതിയ ഫുട്ട് ഓവർ ബ്രിഡ്ജ് നിർമ്മിക്കുന്നതിന് ആവശ്യമായ അടിയന്തിര നടപടികൾ സ്വീകരിക്കുന്നതിന് ഡിവിഷണൽ മാനേജർ, സതേൺ റെയിൽവെയ്ക്ക് കത്ത് നൽകിയിട്ടുള്ളതായി ഡെപ്യൂട്ടി കളക്ടർ (ജനറൽ) റിപ്പോർട്ട് ചെയ്തു.

26. കണ്ണൂർ വിമാനത്താവളത്തിൽ പ്ലാസ്റ്റിക് ഉൾപ്പെടെയുള്ള മാലിന്യങ്ങൾ കത്തിക്കുന്നതായുള്ള മട്ടന്നൂർ നഗരസഭാ ചെയർമാന്റെ പരാതിയിന്മേൽ 07.02.2025 തീയതിയിൽ ബോർഡ് ഉദ്യോഗസ്ഥർ എയർപോർട്ടിൽ പരിശോധന നടത്തിയതിൽ ഇൻസിനറേറ്റർ പ്രവർത്തിക്കുന്നതായി കാണാൻ സാധിച്ചതായും, എയർപോർട്ട് ടെർമിനലിലെയും എയർ ക്യാബിനുകളിലേയും ഖരമാലിന്യങ്ങൾ ശേഖരിച്ച്, തരംതിരിച്ച്, റീസൈക്കിൾ ചെയ്യാവുന്ന പ്ലാസ്റ്റിക് മാലിന്യങ്ങൾ സിമന്റ് കമ്പനിക്ക് നൽകിയതായും, ബാക്കിയുള്ള പേപ്പർ, കാർബോർഡ്, സാനിറ്ററി നാപ്പിൻ തുടങ്ങിയ മാലിന്യങ്ങൾ ഇൻസിനറേറ്റ് ചെയ്യുന്നുണ്ടെന്നും എയർപോർട്ട് അധികൃതർ അറിയിച്ചിട്ടുള്ളതായും, എന്നാൽ പ്രസ്തുത ഇൻസിനറേറ്റർ സോളിഡ് വേസ്റ്റ് മാനേജ്മെന്റ് റൂൾ 2016 പാലിക്കാതെയും പര്യാപ്തമായ മലിനീകരണ നിയന്ത്രണ സംവിധാനങ്ങൾ ഏർപ്പെടുത്താതെയുമാണ് പ്രവർത്തിക്കുന്നതെന്നും, മേൽ ഇൻസിനറേറ്റർ അനുവദനീയമല്ലാത്തതിനാൽ ഇൻസിനറേറ്ററിന്റെ പ്രവർത്തനം ഉടൻടി നിർത്തിവെക്കണമെന്ന് ആവശ്യപ്പെട്ട് എയർപോർട്ട് അതോറിറ്റിക്ക് നിർദ്ദേശം നൽകിയിട്ടുള്ളതായും നിലവിലെ ഇൻസിനറേറ്റർ പര്യാപ്തമല്ലാത്തതിനാൽ ഡബിൾ ചേമ്പർ ഇൻസിനറേറ്റർ വേണമെന്ന് എയർപോർട്ട് അതോറിറ്റിക്ക് നിർദ്ദേശം നൽകിയിട്ടുള്ളതായും എൻവിയോൺമെന്റൽ എഞ്ചിനീയർ, മലിനീകരണ നിയന്ത്രണ ബോർഡ് റിപ്പോർട്ട് ചെയ്തു. എയർപോർട്ട് സ്ഥിതി ചെയ്യുന്ന തദ്ദേശ സ്വയംഭരണ സ്ഥാപനത്തിൽ നിന്ന് ടി സ്ഥലം സന്ദർശിച്ച് പിഴ അടപ്പിക്കുന്നതടക്കം നടപടി സ്വീകരിക്കണമെന്ന് ചെയർമാൻ നിർദ്ദേശിച്ചു.

27. കണ്ണൂർ വിമാനത്താവളത്തിൽ മെയിൻ ഗേറ്റിന് മുൻവശത്തുള്ള ട്രാഫിക് സിഗ്നൽ പ്രവർത്തിക്കാത്തതിനാൽ നടപടി സ്വീകരിക്കണമെന്ന മട്ടന്നൂർ നഗരസഭാ ചെയർമാന്റെ നിർദ്ദേശത്തിന്മേൽ റോഡ് സേഫ്റ്റി കൗൺസിലിൽ അജണ്ടയായി വെക്കുവാൻ ആർ.ടി.ഒ.-യോടും പോലീസ് വകുപ്പിനും കത്ത് നൽകണമെന്ന് എക്സി. എഞ്ചിനീയർ പൊതുമരാമത്ത് റോഡ്സിനോട് ചെയർമാൻ നിർദ്ദേശിച്ചു.

28. തലശ്ശേരി വളവുപാറ കെ.എസ്.ടി.പി റോഡിൽ മട്ടന്നൂർ നഗരസഭാ പരിധിയിൽ സ്ഥാപിച്ച സോളാർ ലൈറ്റുകൾ ഒന്നുതന്നെ കത്തുന്നില്ലെന്നും, അവ അടിയന്തിരമായി റിപ്പയർ ചെയ്ത് പ്രവർത്തനക്ഷമമാക്കുവാൻ നടപടി സ്വീകരിക്കണമെന്നുമുള്ള മട്ടന്നൂർ നഗരസഭാ ചെയർമാന്റെ നിർദ്ദേശത്തിന്മേൽ തലശ്ശേരി-വളവുപാറ കെ.എസ്.ടി.പി റോഡിൽ മട്ടന്നൂർ നഗരസഭാ പരിധിയിൽ സ്ഥാപിച്ച സോളാർ ലൈറ്റുകൾ റിപ്പയർ ചെയ്ത് പ്രവർത്തന ക്ഷമമാക്കുന്നതിന് സെക്രട്ടറി, മട്ടന്നൂർ നഗരസഭയ്ക്ക് 20.02.2025-ന് രേഖാമൂലം കത്ത് നൽകിയിട്ടുള്ളതായി എക്സി. എഞ്ചിനീയർ, പൊതുമരാമത്ത് റോഡ് വിഭാഗവും, പ്രസ്തുത സോളാർ ലൈറ്റുകൾ പരിപാലിക്കാൻ നഗരസഭയ്ക്ക് നിർവ്വാഹമില്ല എന്നും എന്നാൽ പി.പി.പി. അടിസ്ഥാനത്തിൽ ടി റോഡുകളിൽ പുതിയ ലൈറ്റുകൾ സ്ഥാപിച്ച് പ്രശ്നം പരിഹരിക്കുന്നതിന് നടപടി കൈക്കൊള്ളുന്നതാണെന്നും മട്ടന്നൂർ നഗരസഭാ സെക്രട്ടറി അറിയിച്ചിട്ടുള്ളതായി ജോയിന്റ് ഡയറക്ടർ, എൽ.എസ്.ജി.ഡി.യും റിപ്പോർട്ട് ചെയ്തു.

29. പഴശ്ശി ജലസേചന പദ്ധതിയുടെ പ്രധാന കനാൽ നിറയെ വലിയ മരങ്ങൾ വളർന്ന് കനാലിന്റെ ഉൾഭാഗം കാടുമുടിക്കിടക്കുന്നതിനാൽ അവ മുറിച്ചു മാറ്റുന്നതിനുള്ള നടപടിയുണ്ടാവണമെന്ന മട്ടന്നൂർ നഗരസഭാ ചെയർമാന്റെ നിർദ്ദേശത്തിന്മേൽ പഴശ്ശി കനാൽ വഴി 2025 ജനുവരി ആറാം തീയതി മുതൽ ജലവിതരണം നടന്നുകൊണ്ടിരിക്കുന്നതിന്റെ ഭാഗമായി കനാലിലെ ചില ഭാഗങ്ങൾ വൃത്തിയാക്കുകയും ചിലയിടങ്ങളിലെ മരങ്ങൾ മുറിച്ചു മാറ്റുകയും ചെയ്തതായും ഫണ്ടിന്റെ അപര്യാപ്തതയുള്ളതിനാൽ ഫണ്ട് ലഭ്യമാകുന്ന മുറയ്ക്ക് ബാക്കി

പ്രവൃത്തികൾ ചെയ്യാമെന്നും എക്സിക്യൂട്ടീവ് എൻജിനീയർ പഴശ്ശി ഇറിഗേഷൻ റിപ്പോർട്ട് ചെയ്തു.

30. ജില്ലയിലെ പ്രധാന റോഡുകളിൽ പൊതുമരാമത്ത് വകുപ്പ് സ്ഥാപിച്ചിട്ടുള്ള ദിശാബോർഡുകളും അപകട മുന്നറിയിപ്പ് ബോർഡുകളും കാടും വള്ളിപ്പടർപ്പുകളും മുടി ഉപയോഗശൂന്യമായതിനാൽ ഒരു പരിശോധന നടത്തി ആവശ്യമായ നടപടി സ്വീകരിക്കണമെന്ന മട്ടന്നൂർ നഗരസഭാ ചെയർമാന്റെ നിർദ്ദേശത്തിന്മേൽ പൊതുമരാമത്ത് റോഡുകളിൽ സ്ഥാപിച്ചിട്ടുള്ള ദിശാ ബോർഡുകൾക്കും അപകട മുന്നറിയിപ്പ് ബോർഡുകൾക്കും മുകളിലുള്ള കാടുകൾ നീക്കം ചെയ്യുന്ന പ്രവൃത്തി റണ്ണിംഗ് കോൺട്രാക്ട് പ്രവൃത്തിയിൽ എത്രയും പെട്ടെന്ന് പൂർത്തീകരിക്കുന്നതാണെന്ന് എക്സി. എഞ്ചിനീയർ, പൊതുമരാമത്ത് റോഡ് വിഭാഗം റിപ്പോർട്ട് ചെയ്തു.

31. മട്ടന്നൂർ നഗരത്തിലെ പൊതുമരാമത്ത് റോഡുകൾക്ക് ഇരുവശത്തും നിർമ്മിച്ചിട്ടുള്ള ഡ്രെയിനേജുകൾക്ക് പൂർണ്ണമായും കവറിംഗ് സ്ലാബിട്ട് പൊതുജനങ്ങൾക്ക് സഞ്ചരിക്കുവാനുള്ള സൗകര്യം ഒരുക്കണമെന്ന മട്ടന്നൂർ നഗരസഭാ ചെയർമാന്റെ നിർദ്ദേശത്തിന്മേൽ മട്ടന്നൂർ നഗരസഭയിലെ അപകടകരവും അത്യാവശ്യവുമായ ഓവുചാലുകൾക്ക് മുകളിൽ സ്ലാബ് ഇടുന്ന പ്രവൃത്തി 90 ശതമാനം പൂർത്തീകരിച്ചതായും, ശേഷിച്ച പ്രവൃത്തി എത്രയും പെട്ടെന്ന് പൂർത്തീകരിക്കുന്നതാണെന്നും എക്സി. എഞ്ചിനീയർ, പൊതുമരാമത്ത് റോഡ് വിഭാഗം റിപ്പോർട്ട് ചെയ്തു.

32. മട്ടന്നൂരിൽ നിർമ്മാണം നടന്നുകൊണ്ടിരിക്കുന്ന സ്പെഷ്യാലിറ്റി ആശുപത്രിയുടെ പ്രവൃത്തി കരാറുകാരൻ ഉപേക്ഷിച്ചതിനാൽ നിലച്ചമട്ടാണെന്നും, അനന്തര നടപടികളുടെ വിലയിരുത്തൽ ഉണ്ടാവണമെന്നും മട്ടന്നൂർ നഗരസഭാ ചെയർമാന്റെ ആവശ്യത്തിന്മേൽ മട്ടന്നൂർ സ്പെഷ്യാലിറ്റി ആശുപത്രിയുടെ നിർമ്മാണ പ്രവൃത്തി നിലവിൽ നടന്നുകൊണ്ടിരിക്കുന്നുണ്ടെന്നും, നിർമ്മാണ പ്രവൃത്തിയുമായി ബന്ധപ്പെട്ട ടെണ്ടർ നടപടി ആരംഭിച്ചിട്ടുള്ളതായും, 2025 മാർച്ച് 15-ന് ടെണ്ടർ ഓപ്പൺ ചെയ്യുമെന്ന് മെഡിക്കൽ ഓഫീസർ അറിയിച്ചിട്ടുള്ളതായി ജില്ലാ മെഡിക്കൽ ഓഫീസർ (ആരോഗ്യം) റിപ്പോർട്ട് ചെയ്തു.

33. മട്ടന്നൂർ വിമാനത്താവളത്തിന് അടുത്തുള്ള പട്ടണമായ മട്ടന്നൂരിൽ രൂക്ഷമായ ഗതാഗതക്കുരുക്കാണ് അനുഭവപ്പെടുന്നതെന്നും ഇത് പരിഹരിക്കാൻ ആവശ്യമായ ഹോംഗാർഡുകളെയും പോലീസുകാരെയും മട്ടന്നൂർ പോലീസ് സ്റ്റേഷനിൽ നിയമിക്കുന്നതിനുള്ള നടപടികൾ സ്വീകരിക്കണമെന്നും മട്ടന്നൂർ നഗരസഭാ ചെയർമാന്റെ നിർദ്ദേശത്തിന്മേൽ മട്ടന്നൂർ ടൗണിൽ പ്രകാശ് ജംങ്ഷനിൽ മട്ടന്നൂർ മുനിസിപ്പാലിറ്റി സ്ഥാപിക്കുന്ന ട്രാഫിക് സിഗ്നൽ ജോലികളുടെ ഭാഗമായി ടൗണിലുണ്ടായ തിരക്ക് നിയന്ത്രിക്കുന്നതിനായി മരുതായി ജംഗ്ഷൻ, പ്രകാശ് ജംഗ്ഷൻ, മട്ടന്നൂർ ബസ് സ്റ്റാൻഡ് തുടങ്ങിയ സ്ഥലങ്ങളിൽ ഹോം ഗാർഡിനെയും പോലീസ് ഉദ്യോഗസ്ഥരെയും നിയമിച്ചു വരുന്നതായി സിറ്റി പോലീസ് കമ്മീഷണർ റിപ്പോർട്ട് ചെയ്തു.

34. കൊടുവള്ളി റെയിൽവെ മേൽപ്പാലം നിർമ്മാണം അനന്തമായി നീണ്ടുപോകുന്ന സ്ഥിതി ഉള്ളതിനാൽ ആവശ്യമായ നടപടി സ്വീകരിക്കണമെന്ന ബഹു.ഷാഫി പറമ്പിൽ എം.പിയുടെ പ്രതിനിധിയുടെ നിർദ്ദേശത്തിന്മേൽ പാലത്തിന്റെ ഡെക് സ്റ്റാബ് വരെയുള്ള മുഴുവൻ ജോലികളും പൂർത്തിയായതായും ക്രാഷ് ബാരിയറിന്റെയും സർവ്വീസ് റോഡിന്റെയും ജോലികൾ പുരോഗമിക്കുന്നതായും, പദ്ധതി പൂർത്തീകരണത്തിനായുള്ള പുതുക്കിയ കരാർ കാലാവധി 30.05.2025 ആണെന്നും എന്നാൽ കൊടുവള്ളി ROB സംബന്ധിച്ച് 19.02.2025-ന് നടന്ന യോഗത്തിൽ ബഹു. സ്പീക്കർ കരാറുകാരനോട് മാർച്ച് മാസത്തിൽ തന്നെ പണി പൂർത്തിയാക്കാൻ നിർദ്ദേശം നൽകിയിട്ടുള്ളതായി പ്രൊജക്ട് മാനേജർ, ആർ.ബി.ഡി.സി.കെ റിപ്പോർട്ട് ചെയ്തു.

35. തലശ്ശേരി നഗരസഭാ പരിധിയിൽ തിരുവങ്ങാട് വില്ലേജിൽ കണ്ടിക്കൽ മഞ്ഞൊടി തുടങ്ങിയ പ്രദേശങ്ങളിൽ വ്യാപകമായി മണ്ണിട്ട് നിലംനികത്തുന്ന സ്ഥിതിയുള്ളതിനാൽ നടപടി സ്വീകരിക്കണമെന്ന ബഹു.ഷാഫി പറമ്പിൽ എം.പിയുടെ പ്രതിനിധിയുടെ നിർദ്ദേശത്തിന്മേൽമേൽ വിഷയവുമായി ബന്ധപ്പെട്ട് തലശ്ശേരി സബ് കളക്ടർ ഹിയറിംഗ് നടത്തിയതാണെന്നും, ആയതിന്റെ തുടർ നടപടി സബ് കളക്ടറുടെ കാര്യലയത്തിൽ നിന്നാണ് സ്വീകരിച്ച്

വരുന്നതെന്നും മണ്ണ് നീക്കം ചെയ്യുന്ന അനുമതി നൽകുന്ന ചുമതല മാത്രമേ ജിയോളജി വകുപ്പിനുള്ളൂവെന്നും മണ്ണ് നിക്ഷേപിക്കുന്ന സ്ഥലം വകുപ്പിന്റെ പരിധിയിലല്ലെന്നും ജില്ലാ ജിയോളജിസ്റ്റ് റിപ്പോർട്ട് ചെയ്തു.

തിരുവങ്ങാട് അംശം വയലളം ദേശത്ത് കണ്ടിക്കൽ ഭാഗത്ത് റീസർവ്വേ നം. 8/1 എ (8-667-ൽ പെട്ടതും 1. സ്റ്റ്രോണിയം ഡെവലപ്പേഴ്സ് പ്രൈവറ്റ് ലിമിറ്റഡ്, കാവിൽ ഹൗസ്, കുറ്റേരി, പുത്തൂർ, 2. ഉഷാൻ പതലയിടവിട, പുത്തൂർ, കുറ്റേരി, 3.ഷാഹിദ ഉഷാൻ, കാവിൽ ഹൗസ്, പുത്തൂർ, കുറ്റേരി എന്നിവർ നിലവിൽ കൈവശം വെച്ചു വരുന്നതാണെന്നും ടി വസ്തുവിൽ 79.45 ആർ. 2013 കാലഘട്ടത്തിൽ നിയമവിരുദ്ധമായി മണ്ണ് നിക്ഷേപിച്ചതിന്മേൽ കേരള നെൽവയൽ തണ്ണീർത്തട സംരക്ഷണ നിയമം 2008-ലെ സെക്ഷൻ 13 പ്രകാരം ബഹു. ജില്ലാ കളക്ടർ പൂർവ്വസ്ഥിതിയാക്കുന്നതിനുള്ള നടപടിയെടുത്തത് ബഹു. ഹൈക്കോടതി റിട്ട് പെറ്റീഷൻ സി. നം. 22/658/2014 ഫയലിന്മേലുള്ള ഉത്തരവിൽ ജില്ലാ കളക്ടറുടെ മേൽ ഉത്തരവ് റദ്ദ് ചെയ്തുകൊണ്ട് ഉത്തരവായിട്ടുള്ളതും പ്രസ്തുത വിധിയിൽ വസ്തു ഡാറ്റാബാങ്കിൽ ചേർത്തിട്ടുള്ളത് കേരള നെൽവയൽ തണ്ണീർത്തട സംരക്ഷണ നിയമം 2008 വരുന്നതിന് മുമ്പാണെന്നും ആയതിനാൽ 10 വർഷം മുൻപ് പരിവർത്തനപ്പെട്ടിട്ടുള്ള പ്രസ്തുത ഭൂമി ഡാറ്റാ ബാങ്കിൽ നിന്നും ഒഴിവാക്കപ്പെട്ടിട്ടുള്ളതാണെന്നും പ്രസ്തുത ഭൂമിയിലാണ് മണ്ണ് നിക്ഷേപിക്കുന്നതെന്നും മേൽ പ്രവൃത്തിക്കെതിരെ 16/12/2024 തീയതിയിൽ വില്ലേജ് ഓഫീസർ സ്റ്റോപ്പ് മെമ്മോ നൽകിയിട്ടുള്ളതും, സബ് കളക്ടർ ഓഫീസിൽ നിന്ന് നേരിട്ട് സ്ഥലം പരിശോധിച്ചിട്ടുള്ളതാണെന്നും മലബാർ ക്യാൻസർ സെന്ററിൽ നിന്ന് ഖനനം ചെയ്ത മണ്ണാണെന്ന് ജിയോളജി വകുപ്പിന്റെ പെർമിറ്റിൽ കണ്ടത് പ്രകാരം പ്രദേശത്ത് നിക്ഷേപിക്കുന്നതെന്ന് കണ്ടെത്തിയതായും പരാതിക്കാരെ 7/2/2025-ൽ ബഹു സബ് കളക്ടർ നേരിൽ കേട്ടതിന്റെ അടിസ്ഥാനത്തിൽ ജിയോളജി വകുപ്പിന്റെ പെർമിറ്റിന് വിരുദ്ധമായാണ് മണ്ണിട്ടതെന്ന് ബോധ്യപ്പെട്ടതിൽ ആയത്

ഒരുമാസത്തിനകം നീക്കം ചെയ്യാമെന്ന് എം.സി.സി. അധികൃതർ ഉറപ്പു നൽകിയിരുന്നതായും കൂടാതെ പ്രദേശവാസികളുടെ പരാതിയിൽ ബി.എൻ.എസ്.എസ് സെക്ഷൻ 152 പ്രകാരം നടപടി എടുത്തു വരുന്നതായും സബ് കളക്ടർ തലശ്ശേരി റിപ്പോർട്ട് ചെയ്തു.

36. തലശ്ശേരി നഗരസഭയിലെ കൊളശ്ശേരി അർബൻ പി.എച്ച്.സിയിൽ രണ്ട് ഡോക്ടർമാരിൽ ഒരാൾ ഇല്ലാത്തത് രോഗികൾക്ക് വളരെയധികം പ്രയാസം സൃഷ്ടിക്കുന്നതിനാൽ നടപടി സ്വീകരിക്കണമെന്ന ബഹു.ഷാഫി പറമ്പിൽ എം.പിയുടെ പ്രതിനിധിയുടെ നിർദ്ദേശത്തിന്മേൽ കൊളശ്ശേരി അർബൻ പ്രാഥമികാരോഗ്യ കേന്ദ്രത്തിൽ ദേശീയ ആരോഗ്യ ദൗത്യത്തിനു കീഴിൽ ഒരു ഫുൾ ടൈം മെഡിക്കൽ ഓഫീസർ നിലവിൽ ജോലി ചെയ്ത് വരുന്നുണ്ടെന്നും, പാർട്ട് ടൈം മെഡിക്കൽ ഓഫീസറെ നിയമിക്കുന്നതിന് വേണ്ടി ഇൻറർവ്യൂ നടത്തിയെങ്കിലും ടി സ്ഥാപനത്തിൽ ജോലി ചെയ്യാൻ സന്നദ്ധരായ ഡോക്ടർമാരെ ലഭ്യമായില്ലെന്നും, തുടർന്ന് വീണ്ടും അപേക്ഷ ക്ഷണിച്ച് നിയമനം നടത്തുന്നതിനുള്ള നടപടികൾ സ്വീകരിക്കുന്നതാണെന്ന് ജില്ലാ പ്രോഗ്രാം മാനേജർ (എൻ.എച്ച്.എം) അറിയിച്ചിട്ടുള്ളതായി ജില്ലാ മെഡിക്കൽ ഓഫീസർ (ആരോഗ്യം) റിപ്പോർട്ട് ചെയ്തു.

37. തലശ്ശേരി നഗരസഭയിലെ ബാലത്തിൽ അംഗൻവാടിക്ക് കെട്ടിടം നിർമ്മിക്കുന്നതിന് സ്ഥലം കണ്ടെത്തുന്നതിനുള്ള ശ്രമം നടക്കുന്നുണ്ടെന്നും രണ്ട് സെന്റ് ഭൂമി ഇതിനകം കൈമാറിയിട്ടുണ്ടെന്നും ബാക്കിയുള്ള ഭൂമികൂടി കണ്ടെത്തേണ്ടതുണ്ടെന്നും കെട്ടിടം നിർമ്മിക്കുന്നതിനുള്ള ഫണ്ട് എം.പി. ഫണ്ടിൽ നിന്ന് അനുവദിക്കാമെന്ന് ബഹു. എം.പി അറിയിച്ചിട്ടുണ്ടെന്നും, ഇക്കാര്യത്തിൽ ആവശ്യമായ ഇടപെടൽ നടത്തണമെന്നും ബഹു.ഷാഫി പറമ്പിൽ എം.പിയുടെ പ്രതിനിധി ആവശ്യത്തിന്മേൽ പ്രസ്തുത അങ്കണവാടിയുടെ കെട്ടിട നിർമ്മാണത്തിനായി ലഭിച്ചതും, തലശ്ശേരി അംശം കുന്നോത്ത് ദേശം റി.സ.10/1A യിൽപ്പെട്ട ഭൂമി ഡാറ്റാ ബാങ്കിൽ ഉൾപ്പെട്ട ചതുപ്പ് പ്രദേശമാണെന്നും ടി സ്ഥലത്തിന് മുകളിൽ വൈദ്യുതി ലൈനുകൾ കടന്നു

പോകുന്നുണ്ടെന്ന് അറിയുന്നതായും ജില്ലാ പ്രോഗ്രാം ഓഫീസർ ഐ.സി.ഡി.എസ് റിപ്പോർട്ട് ചെയ്തു. പ്രസ്തുത സ്ഥലം ജില്ലാ പ്രോഗ്രാം ഓഫീസർ ഐ.സി.ഡി.എസ് നേരിട്ട് പരിശോധിക്കണമെന്നും അനുയോജ്യമെങ്കിൽ ഭൂമിയുടെ തരം മാറ്റാൻ പ്രൊപ്പോസൽ സമർപ്പിക്കാനും അധ്യക്ഷൻ നിർദ്ദേശിച്ചു.

(നടപടി : ജില്ലാ പ്രോഗ്രാം ഓഫീസർ ഐ.സി.ഡി.എസ്)

38. ഗവൺമെന്റ് മെഡിക്കൽ കോളേജിന്റെ മുൻവശത്ത് ഇപ്പോൾ നിർമ്മിച്ച സർവ്വീസ് റോഡ് മെഡിക്കൽ കോളേജ് ക്യാമ്പസ് ഗ്രൗണ്ടിനേക്കാൾ താഴ്ന്ന നിലയിലാണ് വരുന്നതെന്നും അതിനാൽ മഴക്കാലത്ത് വെള്ളമൊഴുകി മണ്ണൊലിച്ച് പോകാൻ സാധ്യതയുണ്ടെന്നും കൂടാതെ സർവ്വീസ് റോഡിനോട് ചേർന്ന് ഉയരത്തിലാണ് മെഡിക്കൽ കോളേജ് റോഡ് ഉള്ളത് എന്നതിനാൽ ഈ റോഡും തകരുവാൻ സാധ്യതയുണ്ടെന്നും ആയതിനാൽ സർവ്വീസ് റോഡിനോട് ചേർന്നുള്ള ഭിത്തി സംരക്ഷിക്കുന്നതിന് ആർ.സി.സി. റീട്ടെയിനിംഗ് വാൾ, 120 സെ.മീ. ഉയരത്തിലുള്ള പാരപ്പറ്റ് മതിൽ എന്നിവയുൾപ്പെടുത്തി നിർമ്മിക്കണമെന്ന് നാഷണൽ ഹൈവേ അതോറിറ്റിയോട് നിർദ്ദേശിക്കണമെന്നും സോയിൽ നെയിലിംഗ് മണ്ണിന്റെ ഘടനയ്ക്ക് ശാശ്വത പരിഹാരമല്ല എന്നും മണ്ണൊലിപ്പ് മുലം കെട്ടിടങ്ങൾക്കും വാഹനങ്ങൾക്കും ആൾക്കാർക്കും അപകട ഭീഷണി ഉണ്ടാകുമെന്നുമുള്ള പരിയാരം മെഡിക്കൽ കോളേജ് പ്രിൻസിപ്പലിന്റെ അഭ്യർത്ഥനയിന്മേൽ ആർ.ഡി.ഒ തളിപ്പറമ്പ്, ഡെപ്യൂട്ടി കളക്ടർ ഡി.എം, പ്രൊജക്ട് ഡയറക്ടർ എൻ.എച്ച്.എ.ഐ കണ്ണൂർ എന്നിവർ സംയുക്ത പരിശോധന നടത്തി റിപ്പോർട്ട് സമർപ്പിക്കുന്നതിന് ചെയർമാൻ നിർദ്ദേശം നൽകി.

(നടപടി : ആർ.ഡി.ഒ തളിപ്പറമ്പ്, ഡെപ്യൂട്ടി കളക്ടർ ഡി.എം, പ്രൊജക്ട് ഡയറക്ടർ എൻ.എച്ച്.എ.ഐ കണ്ണൂർ)

39. സംസ്ഥാനത്തെ പൊതുവിദ്യാഭ്യാസ മേഖലയുടെ ഗുണമേന്മ മെച്ചപ്പെടുത്തുന്നതിനായി പൊതുവിദ്യാഭ്യാസ വകുപ്പ് മുഖേന നടപ്പിലാക്കുന്ന 'സമഗ്ര ഗുണമേന്മ വിദ്യാഭ്യാസ പദ്ധതി'യെക്കുറിച്ച് ഡെപ്യൂട്ടി ഡയറക്ടർ, പൊതു വിദ്യാഭ്യാസം, കണ്ണൂർ യോഗത്തിൽ വിശദമായ അവതരണം നടത്തി.

40. തുടർന്ന് യോഗം വിവിധ വകുപ്പുകളുടെ പദ്ധതി നിർവ്വഹണ പുരോഗതി അവലോകനം ചെയ്തു.

സാമ്പത്തിക വർഷത്തിന്റെ അവസാന മാസം എന്ന നിലയിൽ വകുപ്പുകൾ 100 ശതമാനം പദ്ധതിച്ചെലവ് കൈവരിക്കണമെന്നും ആയത് സമയബന്ധിതമായി പ്ലാൻസ്പെൽ 2.0 സോഫ്റ്റ്‌വെയറിൽ എൻട്രി ചെയ്യണമെന്നും പദ്ധതിച്ചെലവിൽ ജില്ല സംസ്ഥാനത്ത് ഒന്നാം സ്ഥാനം കൈവരിക്കുന്നതിനുള്ള ശ്രമം എല്ലാ വകുപ്പുകളുടെ ഭാഗത്ത് നിന്നും ഉണ്ടാവണമെന്നും യോഗം നിർദ്ദേശിച്ചു.

41. തുടർന്ന് യോഗം പുകയില നിയന്ത്രണവും, നിയന്ത്രണ നിയമം നടപ്പിലാക്കുന്നതുമായി ബന്ധപ്പെട്ട് വിവിധ വകുപ്പുകൾ സമർപ്പിച്ച കോട്ടാ റിപ്പോർട്ട് അവലോകനം ചെയ്തു.

42. സാധാരണയായി മാർച്ച് മാസം പദ്ധതി പ്രവർത്തനങ്ങളുമായി ബന്ധപ്പെട്ട തിരക്കുള്ള മാസമായതിനാൽ മാർച്ച് മാസത്തെ ജില്ലാ വികസന സമിതി യോഗം ഉണ്ടായിരിക്കുന്നതല്ലെന്ന കാര്യം ചെയർമാൻ യോഗത്തിന്റെ ശ്രദ്ധയിൽപ്പെടുത്തി.

യോഗം ഉച്ചയ്ക്ക് 12.30 മണിക്ക് അവസാനിച്ചു.

ജില്ലാ കളക്ടർ

&ചെയർമാൻ, ജില്ലാ പ്ലാനിംഗ് ഓഫീസർ

ജില്ലാ വികസന സമിതി

